

# رسالہ فقریہ

تالیف

امیر کبیر میر سید علی ہمدانی رحمۃ اللہ علیہ

ترجمہ و تحقیق

غلام حسن حسنو ایم اے

ناشر

ہارون بکس اینڈ سپورٹس سنٹر چیلو

# رسالہ فقریہ

تالیف

امیر کبیر میر سید علی ہمدانی رحمۃ اللہ علیہ

ترجمہ و تحقیق

غلام حسن حسنو ایم اے

ناشر

ہارون بکس اینڈ سپورٹس سنٹر چیلو

نام کتاب: فقریہ  
تالیف: امیر کبیر میر سید علی ہمدانی رحمۃ اللہ علیہ  
ترجمہ و تحقیق: غلام حسن حسو ایم اے  
کمپیوٹر کمپوزنگ: محمد ناظم نور بخش سترو نی چیلو  
ناشر: ہارون بکس اینڈ سپورٹس سنٹر چیلو  
اشاعت: ۲۰۱۲ء

## فہرست مضامین

صفحہ نمبر	عنوان	صفحہ نمبر	عنوان
6	رسالہ فقریہ کے نسخے	5	رسالہ فقریہ کا تعارف
8	فقراء و درویش کی تعلیم و تربیت	7	فقراء و درویش کی فضیلت
10	مریدین کو نصیحت و وصیت	9	جعلی فقراء و درویش
		13	سلسلہ طریقت

## فقریہ

یہ رسالہ آداب و سیر اہل کمال، داؤد بیہ، وصیت نامہ اور ارشاد نامہ سے پچاس فیصد ملتا ہے یہ وہ رسالہ ہے جسے آپ نے اپنے ایک اہم مرید ملک شرف الدین خضر شاہ کی درخواست پر مکمل کیا ہے ملک شرف الدین خضر شاہ پکھلی کے حکمران تھے اور پکھلی موجودہ مانسہرہ اور اس کے گرد و نواح پر مشتمل ایک وسیع ریاست تھی جس کی سرحدیں کشمیر، پنجاب، افغانستان اور درستان سے ملتی تھی خضر شاہ شاہ ہمدان کا مخلص مرید اور خیر خواہ تھا 786ھ میں آپ کشمیر سے حج بیت اللہ کو جاتے ہوئے پکھلی پہنچے جس کا موجودہ نام نوکوٹ ہے، ملک صاحب نے آپ کو چند دن وہیں ٹھہرنے کی استدعا کی اسی دوران آپ بیمار ہوئے اور 6 ذوالحجہ 786ھ کو آپ کا انتقال ہوا تھا۔

اس رسالے کا آغاز ان الفاظ سے ہوتا ہے الحمد لله حق حمدہ و الصلوٰۃ علی خیر خلقہ محمد و الہ اجمعین

شاہ ہمدان نے خود اس کا کوئی نام نہیں رکھا بلکہ بعد میں مشمولات کو دیکھ کر مختلف لوگوں نے مختلف ناموں سے موسوم کیا ہے کیونکہ اس میں شاہ ہمدان نے اپنے سلسلہ فقر و سلوک کو بیان کیا ہے اس لئے فقریہ کا نام پایا واضح رہے کہ فقریہ کے نام سے شاہ ہمدان کے تین رسالے ملتے ہیں ایک تو زیر نظر یہی رسالہ ہے دوسرا آپ کا مرتب کردہ چہل حدیث کا مجموعہ ہے جس میں آپ نے ہر حدیث کا فارسی ترجمہ بھی ساتھ ساتھ دیا ہے اس کا آغاز ان الفاظ سے ہوتا ہے الحمد لله و السلام علی عبادہ الذین اصطفى و الصلوٰۃ علی نبیہ۔

یہ رسالہ اہل علم کے ہاں بے حد مقبول ہے جس کا ثبوت اس کے بے شمار قلمی نسخوں کی دستیابی ہے اس کے درج ذیل قلمی نسخوں کا ہمیں علم ہے

1- کتابخانہ ملک تہران میں تحت نمبر 4274 محفوظ ہے یہ مجموعے کا چوبیسواں رسالہ ہے اسے

- ابو ذر بن عبداللہ بن زواری نے مشہد میں 907ھ کو کتابت کیا ہے -
- 2- کتابخانہ مجلس شوری ملی تہران میں تحت نمبر 3871 محفوظ ہے۔
- 3- برٹش میوزیم لندن
- 4- فرہنگستان تاشقند تاجیکستان تحت نمبر 3212 یہ 991ھ میں کتابت
- 5- علوم شرقیہ لینن گراڈ روس 1092-c میں b-112 میں بھی موجود ہے۔
- 6- اورینٹل انسٹیٹیوٹ رام پورانڈیا

بِسْمِ اللّٰهِ الرَّحْمٰنِ الرَّحِیْمِ

فقر اور اورائش کی فضیلت

الْحَمْدُ لِلّٰهِ حَقَّ حَمْدِهِ وَالصَّلٰوةُ عَلٰی خَيْرِ خَلْقِهِ مُحَمَّدٍ وَّآلِهِ اَجْمَعِينَ

اما بعد! اللہ تعالیٰ نے ارشاد فرمایا ہے کہ

وہ مہاجر اور فقیر صحابہ جو اپنے گھروں سے بے دخل اور  
مال و دولت سے محروم کئے گئے ہیں وہ صرف اللہ تعالیٰ  
کی رضا اور اس کے فضل و کرم کے آرزو مند ہیں وہ اللہ  
اور اس کے رسول کی مدد کرتے ہیں اور وہی نجات و  
فلاح پانے والے ہیں

اللہ تعالیٰ نے ارشاد فرمایا ہے کہ

خبردار! اللہ تعالیٰ کے اولیاء کو دنیا و آخرت میں کوئی  
خوف ہے نہ غم و فکر

اَلَا اِنَّ اَوْلِيَاءَ اللّٰهِ لَا خَوْفَ عَلَيْهِمْ وَا  
لَا هُمْ يَحْزَنُوْنَ (یونس: ۶۲)

حدیث میں ہے کہ حضرت موسیٰ علیہ السلام نے اللہ تعالیٰ سے عرض کیا کہ اپنے مخلوق میں سے وہ مجھے  
دکھا کہ میں تیرے لئے ان سے محبت کروں تو فرمایا کہ کُلُّ فَقِیْرٍ یُّوزَقُّهُ ہر وہ فقیر جسے روزی مہیا کیا  
جاتا ہے۔

رسول اللہ صلی اللہ علیہ وآلہ وسلم نے یہ بھی فرمایا ہے





وَاصْبِرْ نَفْسَكَ مَعَ الَّذِينَ يَدْعُونَ  
رَبَّهُمْ بِالْغَدَاةِ وَالْعَشِيِّ يُرِيدُونَ  
وَجْهَهُ (الکہف: ۲۸)

ہیں

کے تحت الواح ضمیر اور صحیفہ ہائے سرائر پر مہر ثبت کر دیا پس سنت الہی کے مطابق اس میدان کے  
یہاں اور اس بے کنار بیابان کے بھوکوں کے لئے معارف ربانی کے حوضوں کی جانب راہنمائی کرنا،  
یاد یہ طلب کے تشنگان کو اسرار الہی کے مصنوعات سے فیضیاب کرانا اور ان کی مدد کرنا مہمات دین اور  
مقامات ارباب یقین میں سے ہے۔

جعلی فقراء و درویش

جب عالم وحدت کے صبار فقار لوگوں نے مردار دنیا کے کتوں کی صحبت سے اپنے دامن ہمت کو  
کھینچ لیا اور تر دامنان مغرور کے نام ونگ اور خود پرستان میثور کے عزت و ناموس سے قاف غیرت کے  
قلہ (چوٹی، پناہ گاہ) میں پناہ لے لیا جب ان پڑھ جہلاء اور خواہشات کے اسیر عقلاء نے دنیا میں پھیل کر  
خود کو ان عزیزوں کی مانند بنا لیا اس بد قسمت قوم کے برے اعمال اور قبیح اقوال کے شوم نے مسلمانوں  
کے عقائد و نظریات میں اثر و نفوذ حاصل کر لیا یہاں تک کہ انہیں دینی احکام کے منہاج اور جادہ شریعت  
سے دور کر دیا اس طرح وہ طبعی الوفاات اور نفسی لذات کو مقصد حقیقی سمجھ بیٹھے اور اس نے نفس، خواہشات  
اور دنیا کو اپنا قبلہ و کعبہ بنا لیا الحاد و زندقہ کو فقر سے موسوم کر دیا یا اس ہمہ طالبان صادق اور راغبان با توفیق  
عنایت و فضل ربانی کی تائید و حمایت کی بدولت اپنے دامن ہمت کو ان کی صحبت کی آلودگی سے ملوث نہیں  
کئے بلکہ ان مقبول بارگاہ لوگوں کے باطنی اسرار اس ذلیل و کمینہ قوم کی الفت و تعلق سے ذرا بھی آلودہ  
نہیں ہوئے اور توفیق ایزدی کے نور کے ذریعے حق و باطل کے درمیان انہوں نے تمیز و فرق پیدا کیا۔

## مریدین کو نصیحت و وصیت

طالب صادق ملک شرف الدین خضر شاہ ، اللہ تعالیٰ ان کے حال کی اصلاح فرمائے (آمین) ، انہی لوگوں میں سے ایک ہیں ، انہوں نے مجھ سے وصیت قلمبند کرنے کی استدعا کی جو آداب و سیر اہل کمال پر مشتمل ہو اور اس میں ارباب کشف و شہود ، اللہ تعالیٰ عوام الناس میں انہیں اثر و رسوخ دے اور اہل اسلام کے درمیان ان کے فیوض و برکات کو دوام بخشے (آمین) کے نسبت خرقہ شریف کا بھی ذکر ہو۔ پس اشارت آیت کریمہ

وَالْعَصْرِ ۝ إِنَّ الْإِنْسَانَ لَفِي خُسْرٍ ۝ إِلَّا  
 الَّذِينَ آمَنُوا وَعَمِلُوا الصَّالِحَاتِ وَتَوَّصَوْا  
 بِالْحَقِّ وَتَوَصَّوْا بِالصَّبْرِ ۝ (العصر: ۴ تا ۷)

عصر کی قسم ! بیشک انسان نقصان میں ہیں  
 سوائے ان لوگوں کے جو ایمان لائے نیک  
 عمل کئے ، حق کی تلقین اور صبر کی وصیت کی  
 کے مطابق حقیقت حال لکھا جاتا ہے۔

برادر گرامی! چاہئے کہ:

- ۱۔ تقوی اختیار کرے جو دنیا میں عزت اور آخرت کیلئے زاویہ راہ ہے۔
- ۲۔ احکام خداوندی کی تعمیل کرے۔
- ۳۔ مداومت ذکر کے ذریعے دل کو آباد و معمور رکھے۔
- ۴۔ طاعات الہی خوب بجالائے۔
- ۵۔ مخالفت حق سے اجتناب کرے۔
- ۶۔ مصائب اور سختی کے وقت صبر کرے۔
- ۷۔ کسی کام میں شبہ ظاہر ہوتے ہی فوراً رک جائے۔
- ۸۔ مختلف طاعات اور عبادات بجالانے کیلئے وقت مقرر کرے۔

- ۹۔ اللہ تعالیٰ کے سوا ہر تعلق کو توڑ دے۔
- ۱۰۔ امر بالمعروف و نہی عن المنکر کا خیال رکھے۔
- ۱۱۔ فرمان حق کی تعظیم کرے۔
- ۱۲۔ مخلوقات خداوندی پر رحم و شفقت کرے۔
- ۱۳۔ بول چال میں سچا رہے۔
- ۱۴۔ اور ہر کام اور معاملے میں انصاف کو ملحوظ رکھے۔
- ۱۵۔ لوگوں کو نصیحت کیا کرے۔
- ۱۶۔ نفس امارہ کو دشمن رکھے۔
- ۱۷۔ جسم سے ریاضت و مجاہدہ کرے۔
- ۱۸۔ دوستوں سے گھل مل کر رہے۔
- ۱۹۔ پڑوسیوں سے تعاون کرے۔
- ۲۰۔ رشتہ داروں سے مل جل کر رہے۔
- ۲۱۔ ضعیفوں کی مدد کرے۔
- ۲۲۔ فاجر لوگوں سے دشمنی رکھے۔
- ۲۳۔ فاسق لوگوں سے دور رہے۔
- ۲۴۔ ماتحت لوگوں پر رحم کرے۔
- ۲۵۔ یتیموں پر شفقت کرے۔
- ۲۶۔ غریبوں کو دوست رکھے۔
- ۲۷۔ درویشوں کے ساتھ مروت کا مظاہرہ کرے۔

- ۲۸۔ دین میں متحد رہے۔  
 ۲۹۔ دنیا میں قناعت گزینی اختیار کرے۔  
 ۳۰۔ طاعت میں غیرت و سبقت کرے۔  
 ۳۱۔ عبرت کی نظر سے دیکھے۔  
 ۳۲۔ سکون میں غور و فکر ہو۔  
 ۳۳۔ گفتگو میں امانت ہو۔  
 ۳۴۔ حرکات و سکنات میں پاکیزگی ہو۔  
 ۳۵۔ عہد میں وفادار ہو۔  
 ۳۶۔ اہل حق کے ساتھ دوستی اور صلح و صفائی سے رہے۔  
 ۳۷۔ نعمت ملے تو شکر گزار رہے۔  
 ۳۸۔ بلاء و آزمائش میں صابر رہے۔  
 ۳۹۔ خیر و بھلائی میں بازی لے جایا کرے۔

جب طالب صادق ان اوصاف سے متصف ہو جائے، وقت کی رعایت کرنے اور فرصت کو ملحوظ رکھنے سے غافل نہ رہے اور اپنی روح قدسی کو ان اوصاف کی زینت سے مزین و آراستہ کرے تو یقیناً اسرار روحانی کے خوشگوار جھونکے بارگاہ خداوندی سے آنے لگیں گے اور ان کے آثار حقائق سالک کی مقامات، مقربین کے اطوار اور احوال صادقین کے کشف میں ترقی کا باعث ہوں گے۔ جیسے اللہ تعالیٰ کا ذکر، (قدرت خداوندی میں) تفکر، دین (اسلام) سے وابستگی، خوف (خداوندی) غم و (محبوب) خشیت (الہی) زہد (از دنیا) ورع، رجا، (رحمت حق) اخلاص، توکل، تفویض (حق) تسلیم (رضائے الہی) صبر و رضا، شکر و حیا، صدق و ایثار، مروت و فتوت، ادب و یقین، انس و محبت، علم و حکمت، فراست

وبصیرت، الہام و سکون، محبت و شوق، وجد و سرور، غیبت و تمکین، توحید، فنا و بقاء وغیرہ جیسے اربابِ قلوب کے بلند مراتب اور اہل کشف و شہود کے اونچے درجات۔

### سلسلہ طریقت

اس ضعیف و نحیف (شاہ ہمدان) نے ان آثار کے بعض ثمرات اپنے آقا و مولیٰ، سیدی و سندی، قدوۃ الواصلین، حجتہ العارفین، سلطان المحققین، برہان المدققین، شرفہ اللہ فی الارضین ابو المعالی شرف الحق والدین شیخ محمود بن عبداللہ المرزوقانی (فاضل اللہ علی رحمہ الکریم) سے پایا اور مشاہدہ کیا، انہوں نے شیخ الاسلام و المسلمین، عارف و عالم ربانی، رکن الملتہ والدین احمد بن محمد المعروف بہ علاؤ الدولہ سمنانی سے اخذ طریقت کیا۔ انہوں نے شیخ و عارف نور الدین عبدالرحمن اسفرائینی سے، انہوں نے شیخ احمد ذاکر گورغانی (جوز جانی) کی صحبت سے، انہوں نے شیخ علی لالا سے، انہوں نے شیخ محقق، کامل، مکمل ابوالجناب احمد بن عمر خیوقی المعروف بہ نجم الدین الکبریٰ سے، انہوں نے شیخ عمار یاسر بدلیسی سے، انہوں نے شیخ ابوالنجیب سہروردی سے، انہوں نے شیخ احمد غزالی سے، انہوں نے شیخ ابوبکر نساخ سے، انہوں نے شیخ ابوالقاسم گرگانی سے، انہوں نے شیخ ابو عثمان مغربی سے، انہوں نے شیخ ابوعلی کا تب سے انہوں نے شیخ ابوعلی رودباری سے، انہوں نے سید الطائفہ ابوالقاسم جنید بغدادی سے انہوں نے شیخ سری سقطی سے، انہوں نے شیخ معروف کرفی سے، انہوں نے امام الانس و الجن علی بن موسیٰ الرضا سے، انہوں نے امام موسیٰ کاظم سے، انہوں نے امام جعفر صادق سے، انہوں نے امام علی زین العابدین سے، انہوں نے امام حسین الشہید سے انہوں نے امام الاولیاء، سلطان الاقیاء، باب مدینہ العلم منبع کرم و حلم، اسد اللہ الغالب علی بن ابی طالب سے، انہوں نے سید المرسلین، امام المتقین، رسول رب العالمین حضرت محمد مصطفیٰ صلی اللہ تعالیٰ علیہ وآلہ وسلم سے اجازت و ارشاد پایا ہے۔

جو طالب حق چاہتا ہو کہ معاصی اور ممنوعات کے ارتکاب سے لونہ لگائے اور بساط عبودیت پر

پابند رہے تو چاہیے کہ اس کو توبہ کرائے، ذکر الہی کی تعلیم دے، اہل طریقت کے وظائف و اوراد کی طرف رہنمائی کرے اور آداب ارباب قلوب پر پابندی کی شرط کے ساتھ اس کی رہبری کرے۔

والسلام علی من اتبع الهدی      پیروی کرنے والوں پر سلامتی ہو۔